

Sri Durga Ashtottara

Shatanama Stotram 1

శ్రీ దుర్గాష్టోత్తరశతనామ స్తోత్రం

-1

ఈశ్వర ఉవాచ |

శతనామ ప్రవక్ష్యామి శృణుష్వ కమలాననే |

యస్య ప్రసాదమాత్రేణ దుర్గా ప్రీతా సదా భవేత్ || 1

||

సతీ సాధ్వీ భవప్రీతా భవానీ భవమోచనీ |

ఆర్యా దుర్గా జయా ఆద్యా త్రినేత్రా శూలధారిణీ || 2

||

పినాకధారిణీ చిత్రా చంద్రఘంటా మహాతపా |

మనోబుద్ధిరహంకారా చిత్తరూపా చితా చితిః || 3 ||

సర్వమంత్రమయీ సత్యా సత్యానందస్వరూపిణీ |

అనంతా భావినీ భావ్యా భవా భవ్యా సదాగతిః || 4

||

శంభుపత్నీ దేవమాతా చింతా రత్నప్రియా సదా |

సర్వవిద్యా దక్షకన్యా దక్షయజ్ఞవినాశినీ || 5 ||

అపర్ణా చైవ పర్ణా చ పాటలా పాటలావతీ |

పట్టాంబరపరీధానా కలమంజీరరంజినీ || 6 ||

అమేయా విక్రమా క్రూరా సుందరీ సురసుందరీ |

వనదుర్గా చ మాతంగీ మతంగమునిపూజితా || 7

||

బ్రాహ్మీ మాహేశ్వరీ చైంద్రీ కౌమారీ వైష్ణవీ తథా |

చాముండా చైవ వారాహీ లక్ష్మీశ్చ పురుషాకృతిః ||

8 ||

విమలోత్కర్షిణీ జ్ఞానక్రియా సత్యా చ వాక్పదా |

బహులా బహులప్రేమా సర్వవాహనవాహనా || 9

||

నిశుంభశుంభహననీ మహిషాసురమర్దినీ |

మధుకైటభహంత్రీ చ చండముండవినాశినీ || 10

||

సర్వాసురవినాశా చ సర్వదానవఘాతినీ |

సర్వశాస్త్రమయీ విద్యా సర్వాస్త్రధారిణీ తథా || 11

||

అనేకశస్త్రహస్తా చ అనేకాస్త్రవిధారిణీ |

కుమారీ చైవ కన్యా చ కౌమారీ యువతీ యతిః ||

12 ||

అప్రౌఢా చైవ ప్రౌఢా చ వృద్ధమాతా బలప్రదా |

శ్రద్ధా శాంతిర్ధృతిః కాంతిర్లక్ష్మీర్జ్ఞాతిః స్మృతిర్దయా ||

13 ||

తుష్టిః పుష్టిశ్చ తిర్భ్రాంతిర్మాతా క్షుచ్ఛేతనా మతిః |

విష్ణుమాయా చ నిద్రా చ ఛాయా కామప్రపూరణీ ||

14 ||

య ఇదం చ పఠేత్ స్తోత్రం దుర్గానామశతాష్టకం |

నాసాధ్యం విద్యతే దేవి త్రిషు లోకేషు పార్వతి || 15

||

ధనం ధాన్యం సుతన్ జాయాం హయం హస్తినమేవ

చ |

చతుర్వర్గం తథా చాంతే లభేన్ముక్తిం చ శాశ్వతీం ||

16 ||

కుమారీః పూజయిత్వా తు ధ్యాత్వా దేవీం

సురేశ్వరీం |

పూజయేత్పరయా భక్త్యా పఠేన్నామశతాష్టకం ||

17 ||

తస్య సిద్ధిర్భవేద్దేవి సర్వైః సురవరైరపి |

రాజానో దాసతాం యాంతి

రాజ్యశ్రీయమవాప్నుయాత్ || 18 ||

గోరోచనాలక్ష్మకకుంకుమేన

సిందూరకర్పూరమధుత్రయేణ |

విలిఖ్య యంత్రం విధినా విధిజ్ఞో భవేత్సదా

ధారయతా పురారిః || 19 ||

భౌమావాస్యా నిశాభాగే చంద్రే శతభిషాం గతే |

విలిఖ్య ప్రపఠేత్ స్తోత్రం స భవేత్ సంపదాం పదం ||

20 ||

ఇతి శ్రీవిశ్వసారతంత్రే శ్రీ దుర్గాష్టోత్తరశతనామ స్తోత్రం

|